

XIRI MILL-FIERA?

Il-fieri huma okkażjoni sabiha ghalix tista' żżur firxa wiesa' ta' prodotti minn diversi bejjiegha f'post wiehed. Dan ifisser aktar konvenjenza ghalix tkun qed tiffirka l-hin tigri minn hanut għall-iehor biex tigbor l-informazzjoni li għandek bżonn. Minhabba li l-hin għad-deċiżjoni jkun limitat, għax normalment l-offerta tkun għal żmien qasir, xi kultant jaf tgħagġel u tinjora xi prekawżjonijiet importanti. Meta tkun go fiera trid dejjem iżżomm f'moħħok li mhux il-bejjiegha kollha huma l-istess, u allura f'dan l-artiklu se nelenkaw xi punti li għandek iżżomm f'moħħok.

L-iżjed punt importanti huwa, *kun af minghand min qed tixtri*. Bħala Ċentru Ewropej għall-Konsumatur nil-taqgħu ma' diversi konsumaturi li jkollhom l-impressjoni li għaliex ikunu xtraw minn Malta, iżda minghand bejjiegha barranin, jaħsbu li jekk tinqala problema jkun jistgħu jiehdu rimedju f'Malta stess. Dan mhux dejjem possibbli, speċjalment meta l-bejjiegha ikun rreġistrat barra minn Malta, mingħajr ebda hanut jew uffiċċju f'Malta. Għalhekk qabel tixtri, importanti li tistaqsi għad-dettalji tal-bejjiegha. Bejjiegh serju jagħtik l-informazzjoni neċessarja mingħajr ebda haħbi bħal: isem in-negozju, numru tat-telefon u l-aktar dettall essenżjali li huwa l-indirizz postali. It-tieni punt huwa l-importanza li tiċċekkja l-prodott. Dan mhux dejjem possibbli għaliex ikun hemm bejjiegha li ibieghu prodotti minn fuq katalgu, u allura tkun aktar diffiċli li tiċċekkja. Dan it-tip ta' bejgħ normalment ikun marbut prezż vantagguż għall-perjodu tal-fiera biex il-konsumatur jagħmel kuraġġ u jakkwista dak l-oġġett partikolari mingħajr ma joqgħod jaħsibha fit-tul.

Punt ieħor hija l-garanzija. Din hija kruċjali speċjalment meta qiegħed tixtri mingħand bejjiegh barrani. Dan għaliex ma jfissirx li prodott li jkun inxtara minn Malta, se jissewwa lokalment jekk tin-

qala xi ħsara kawża ta' difett matul is-sentejn tal-garanzija legali. Jekk il-prodott jiġi b'garanzija addizzjonali bħal dik kummerċjali, kun ċert li fihim kif taħdem, kemm hi twila, meta tibda u fejn se ssewwi f'każ li prodott jin-zerta difettuż. Qatt titlaq mingħajr prova tax-xiri. L-irċevuta jew invoice għandha tinkludi d-dettalji tal-bejjiegh, deskrizzjoni tal-oġġett, id-data u l-ammont imħallas. Din hija kruċjali f'każ li jkollok ilment jew titlob rifużjoni ta' flusek lura minhabba li per eżempju l-oġġett ma jkunx wasal sad-data li tkunu ftiehm.

Żomm dejjem f'moħħok li meta tkun qed thallas ċertu ammont ta' flus bil-quddiem jaf ikun iktar diffiċli biex iggib flusek lura jekk l-oġġett jibqa ma jaħsalx, għaliex jista' jkun li saħansitra jkollok tagħmel mandat fil-pajjiż fejn il-bejjiegh ikun rreġistrat.

Matul din is-sena, bħala Ċentru Ewropej għall-Konsumatur il-tqajna ma' numru

ta' konsumaturi li xtraw mill-fiera mingħand bejjiegha barranin, normalment minn Sqallija. L-ilmenti jinqasmu fi tnejn: l-oġġett ma wasalx jew inkella l-oġġett ikun ta' kwalità inferjuri jew mhux skont dak li wiehed ikun ordna. Eżempju reali li wiehed jista' jirrelata miegħu huwa meta konsumatur jixtri sufan mill-fiera. Dan suppost kellu jkun tal-ġilda. Waqt li kien il-fiera l-bejjiegh urieh it-tip ta' materjal, imma billi hafna minna ma nifhmux fil-kwalità tal-materjal, il-konsumatur qagħad fuq dak li kien qiegħed jgħid il-bejjiegh. Gara li wara ftit xhur il-konsumatur innotta li dan is-sufan beda jitqaxxar. Ipprova jagħmel kuntatt mal-bejjiegh iżda l-bejjiegh beda dejjem itawwal sakemm ma baqax jirrispondi. Il-konsumatur kellew li-Ċentru tagħna u aħna tlabna li-Ċentru Taljan jagħmel kuntatt mal-bejjiegh. Sfortunatament lanqas i-Ċentru Taljan ma rnexxielu jaħsal għal ftehim amikevoli

mal-bejjiegh. Lill-konsumatur tajnir parir juża proċedura alternattiva sabiex jipprova jiehu dak li hallas għalih. Dan il-każ juri li trid toqgħod iktar attent meta qed tixtri affarijiet goffi fil-qies fejn ma jkunx faċli jintbagħat il-prodott lura minhabba li l-ispejjeż tal-kunsinna huma kbar.

L-ghan ta' dan l-artiklu m'huwiex biex jagħti l-impressjoni li ma jaqbillex tixtri minn bejjiegh barrani waqt il-fiera. Ix-xiri mill-fiera jista' jkun esperjenza sabiha u ta' valur, iżda l-konsumatur irid ikun għaqli. Ftit prekawżjonijiet jistgħu jiffrankaw hafna problemi aktar 'il quddiem. Bħala Ċentru nishqu l-importanza li tiċċekkja sew qabel ma tixtri prodott. Dejjem ara esperjenzi ta' konsumaturi oħra fejn ikun possibbli biex b'hekk tiffirma idea ċara tal-kwalità tal-prodott kif ukoll s-serjetà tal-bejjiegh. Bejjiegh affidabbli jagħmel minn kollox biex ma jkunx hemm ilmenti u fejn ikun hemm ilment jara kif



RODERICK AQUILINA
Ko-ordinatur ECC Malta

jagħmel biex l-esperjenza tal-konsumatur tibqa' waħda pożittiva.

Offerti speċjali jistgħu jkun attrattivi, iżda oqgħod attent minn pressjoni biex tixtri malajr jew minn "skontijiet tal-ġurnata". Qabbel il-prezzijiet u evita xiri impulsiv. Jekk bejjiegh ikun qiegħed ibiegh prodott ta' kwalità b'karatteristiċi uniċi m'għandux għalfejn jagħmel pressjoni żejda fuqek.

Għall-iktar informazzjoni dwar id-drittijiet ta' xiri minn pajjiżi Stati Membri tal-UE jew sabiex wiehed jiftaħ ilment kontra bejjiegh li hu bbażat fl-UE, wiehed għandu jikkuntattja lill-ECC-Malta billi jżur il-website ta' dan l-istess Ċentru fuq: www.ec-netmalta.gov.mt

